



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງບໍລິຄໍາໄຊ

ເລກທີ.....⁴⁸⁶...../ຂບຊ
ບໍລິຄໍາໄຊ, ວັນທີ...^{06 ກັນຍາ 2019}...

ຂໍ້ຕົກລົງ
ວ່າດ້ວຍການຄຸ້ມຄອງການລົງທຶນ
ດ້ານກະສິກໍາຮູບແບບ 1+2+3 ຂອງແຂວງບໍລິຄໍາໄຊ

- ອີງຕາມ ກົດໝາຍ ວ່າດ້ວຍການສ້າງນິຕິກໍາ ສະບັບເລກທີ 19/ສພຊ, ລົງວັນທີ 12 ກໍລະກົດ 2012;
- ອີງຕາມ ກົດໝາຍ ວ່າດ້ວຍການປົກຄອງທ້ອງຖິ່ນ ສະບັບເລກທີ 68/ສພຊ, ລົງວັນທີ 14 ທັນວາ 2015;
- ອີງຕາມ ກົດໝາຍ ວ່າດ້ວຍການສົ່ງເສີມການລົງທຶນ ສະບັບເລກທີ 14/ສພຊ, ລົງວັນທີ 17 ພະຈິກ 2016;
- ອີງຕາມ ກົດໝາຍ ວ່າດ້ວຍທີ່ດິນ ສະບັບເລກທີ 04/ສພຊ, ລົງວັນທີ 21 ຕຸລາ 2003;
- ອີງຕາມ ກົດໝາຍ ວ່າດ້ວຍກະສິກໍາ ສະບັບເລກທີ 01/98ສພຊ, ລົງວັນທີ 10 ຕຸລາ 1998;
- ອີງຕາມ ກົດໝາຍ ວ່າດ້ວຍປົກປັກຮັກສາສິ່ງແວດລ້ອມ ສະບັບເລກທີ 29/ສພຊ, ລົງວັນທີ 18 ທັນວາ 2012;
- ອີງຕາມ ກົດໝາຍ ວ່າດ້ວຍນໍ້າ ແລະ ຊັບພະຍາກອນນໍ້າ ສະບັບເລກທີ 23/ສພຊ, ລົງວັນທີ 11 ພຶດສະພາ 2017;
- ອີງຕາມ ຄໍາແນະນໍາ ກ່ຽວກັບການຝ່າຈາລະນາອະນຸມັດການລົງທຶນ ແລະ ກົນໄກການຄຸ້ມຄອງທີ່ດິນໃຫ້ເຊົ່າ ຫຼື ສໍາປະທານ ສໍາລັບການປູກພືດກະສິກໍາ ສະບັບເລກທີ 0457/ກພທ, ລົງວັນທີ 27 ກຸມພາ 2019;
- ອີງຕາມ ມະຕິກອງປະຊຸມສະໄໝສາມັນເທື່ອທີ 7 ຂອງສະພາປະຊາຊົນແຂວງ ຊຸດທີ I ຄັ້ງວັນທີ 01 ສິງຫາ 2019.

ເຈົ້າແຂວງບໍລິຄໍາໄຊຕົກລົງ :

ໝວດທີ 1
ບົດບັນຍັດທົ່ວໄປ

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ກໍານົດຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງການລົງທຶນດ້ານກະສິກໍາ ຮູບແບບ 1+2+3 ເພື່ອເຮັດໃຫ້ການລົງທຶນດັ່ງກ່າວຖືກຕ້ອງສອດຄ່ອງກັບກົດໝາຍ ແລະ ລະບຽບການ ແນ່ໃສ່ເຮັດໃຫ້ ເນື້ອທີ່ດິນໄດ້ຮັບການພັດທະນາ ຮັບປະກັນການຜະລິດກະສິກໍາສະອາດ ປະກອບສ່ວນເຂົ້າໃນການພັດທະນາເສດຖະກິດ- ສັງຄົມ ຂອງແຂວງບໍລິຄໍາໄຊ.

ມາດຕາ 2 ການຄຸ້ມຄອງການລົງທຶນດ້ານກະສິກໍາ ຮູບແບບ 1+2+3

ການຄຸ້ມຄອງການລົງທຶນດ້ານກະສິກໍາ ຮູບແບບ 1+2+3 ແມ່ນການຄຸ້ມຄອງຂອງລັດຕໍ່ປະຊາຊົນ, ຜູ້ລົງທຶນ ທີ່ນໍາ ໃຊ້ເນື້ອທີ່ດິນ ຂອງປະຊາຊົນຢ່າງຖືກຕ້ອງຕາມກົດໝາຍເຂົ້າໃນການຜະລິດກະສິກໍາ ໂດຍປະຊາຊົນມີສ່ວນຮ່ວມໃນການ ອອກແຮງງານ ຊຶ່ງຜູ້ລົງທຶນຈະຮັບຜິດຊອບ: (ໜຶ່ງ) ແມ່ນເງິນທຶນ, (ສອງ) ແມ່ນເຕັກນິກວິຊາການ ແລະ (ສາມ) ແມ່ນ ຕະຫຼາດ ບົນພື້ນຖານຮັບປະກັນຜົນປະໂຫຍດທັງສາມຝ່າຍ (ລັດ, ປະຊາຊົນ ແລະ ຜູ້ລົງທຶນ). *WV*

ມາດຕາ 3 ອະທິບາຍຄຳສັບ

ຄຳສັບທີ່ນຳໃຊ້ເຂົ້າໃນຂໍ້ຕົກສະບັບນີ້ມີຄວາມໝາຍດັ່ງນີ້:

1. ດ້ານກະສິກຳ: ໝາຍເຖິງການປູກຝັງ, ລ້ຽງສັດ, ການປະມົງ ເພື່ອຕອບສະໜອງທາງດ້ານທັນຍາຫານ ແລະ ອາຫານໃຫ້ແກ່ສັງຄົມ, ເປັນວັດຖຸດິບປ້ອນໂຮງງານອຸດສາຫະກຳປຸງແຕ່ງ ລວມທັງສິນຄ້າຮັບໃຊ້ພາຍໃນ ແລະ ສິ່ງອອກຕ່າງປະເທດ;
2. ຮູບແບບ1+2+3 ໝາຍເຖິງ:
 - (1): ໝາຍເຖິງການຄຸ້ມຄອງຂອງລັດ, ລັດເປັນຜູ້ອະນຸມັດ, ສິ່ງເສີມ, ອຳນວຍຄວາມສະດວກ, ຕິດຕາມກວດກາ ແລະ ແກ້ໄຂຂໍ້ຄັດແຍ່ງຕ່າງໆ ໃນການລົງທຶນ;
 - (2): ໝາຍເຖິງ ການມີສ່ວນຮ່ວມຂອງປະຊາຊົນ ເຊິ່ງປະຊາຊົນປະກອບສ່ວນ: ໜຶ່ງແມ່ນເນື້ອທີ່ດິນທີ່ຖືກຕ້ອງຕາມກົດໝາຍ, ສອງແມ່ນການມີສ່ວນຮ່ວມໃນການອອກແຮງງານຕາມຂະບວນການຜະລິດ;
 - (3): ໝາຍເຖິງ ການລົງທຶນຂອງຜູ້ລົງທຶນໂດຍກົງ ຄື: ໜຶ່ງ ແມ່ນເງິນທຶນ; ສອງ ແມ່ນເຕັກນິກ-ວິຊາການ ແລະ ສາມ ແມ່ນຕະຫຼາດ;
3. ຜູ້ລົງທຶນ: ໝາຍເຖິງ ບຸກຄົນ, ນິຕິບຸກຄົນ ພາຍໃນ ແລະ ຕ່າງປະເທດທີ່ຈິດທະບຽນດຳເນີນທຸລະກິດຖືກຕ້ອງຕາມກົດໝາຍຂອງ ສປປ ລາວ;
4. ເງິນທຶນ: ໝາຍເຖິງເງິນທີ່ຜູ້ລົງທຶນນຳໃຊ້ເຂົ້າໃນໂຄງການຜະລິດກະສິກຳ;
5. ສິດນຳໃຊ້ທີ່ດິນ: ໝາຍເຖິງ ສິດຂອງບຸກຄົນ ຫຼື ການຈັດຕັ້ງທີ່ໄດ້ຮັບສິດນຳໃຊ້ທີ່ດິນໂດຍມີໃບຕາດິນ ຊຶ່ງແມ່ນເອກະສານທີ່ເປັນຫຼັກຖານກ່ຽວກັບສິດນຳໃຊ້ທີ່ດິນ ຊຶ່ງໄດ້ມາຈາກການມອບ, ການແລກປ່ຽນ, ການຊື້-ຂາຍ ແລະ ສືບທອດມູນມໍລະດົກ. ບຸກຄົນ ຫຼື ການຈັດຕັ້ງທີ່ໄດ້ຮັບສິດນຳໃຊ້ທີ່ດິນດັ່ງກ່າວ ມີສິດເອົາທີ່ດິນໃຫ້ຜູ້ອື່ນເຊົ່າ, ເອົາໄປເປັນຫຼັກຊັບຄຳປະກັນ, ເອົາໄປຮ່ວມທຶນ ຫຼື ເອົາໄປເປັນຮຸ້ນ, ແລກປ່ຽນ ຫຼື ຂາຍສິດນຳໃຊ້ນັ້ນກໍ່ໄດ້ບົນຜືນຖານສອດຄ່ອງກັບກົດໝາຍ ແລະ ລະບຽບການ;
6. ເຕັກນິກ: ໝາຍເຖິງ ການຄວບຄຸມຂະບວນການຜະລິດພືດນັ້ນໆ ນັບແຕ່ການຄັດເລືອກແນວພັນ, ດິນ, ການປູກ, ການປົວລະບັດຮັກສາ, ການເກັບກ່ຽວ, ການປູກແຕ່ງ: ໃຫ້ໄດ້ຕາມມາດຕະຖານທີ່ໄດ້ກຳນົດໄວ້;
7. ຕະຫຼາດ: ໝາຍເຖິງ ສະຖານທີ່ ທີ່ຜູ້ລົງທຶນນຳເອົາຜົນຜະລິດໄປຈຳໜ່າຍຢູ່ພາຍໃນ ແລະ ຕ່າງປະເທດ;
8. ມາດຕະຖານ: ໝາຍເຖິງ ການກຳນົດລັກສະນະສະເພາະຂອງຜະລິດຕະພັນ, ສິນຄ້າການບໍລິການ, ສິ່ງແວດລ້ອມ ແລະ ຂະບວນການຜະລິດທີ່ກ່ຽວຂ້ອງກັບຄຸນນະພາບຜົນຜະລິດ;
9. ການຜະລິດກະສິກຳສະອາດ: ໝາຍເຖິງ ລະບົບການຜະລິດກະສິກຳທີ່ດີ, ການຜະລິດກະສິກຳອິນຊີ ເຊິ່ງການຜະລິດກະສິກຳທີ່ດີ ຕ້ອງມີວິທີປ້ອງກັນ ຫຼື ຫຼຸດຜ່ອນຄວາມສ່ຽງທີ່ເປັນອັນຕະລາຍອາດຈະເກີດຂຶ້ນໃນຂະບວນການຜະລິດ, ການເກັບກ່ຽວ, ຫຼັງການເກັບກ່ຽວ ແລະ ການຜະລິດກະສິກຳອິນຊີ ການຜະລິດຕົວຈິງແມ່ນບໍ່ນຳໃຊ້ຜຸນເຄມີ, ສານເຄມີໃນການປ້ອງກັນການຈຳກັດສັດຕູພືດ;
10. ສານເຄມີ: ໝາຍເຖິງ ຜຸນເຄມີ, ຢາປາບສັດຕູພືດ, ຢາຂ້າຫຍ້າ, ຮໍໂມນ, ສານເຄືອບຜິວ ແລະ ທາດອາຫານປ່າລຸງດິນ;
11. ຢາປາບສັດຕູພືດ: ໝາຍເຖິງ ຜະລິດຕະພັນທີ່ນຳໃຊ້ເພື່ອຄວບຄຸມສັດຕູພືດ, ຢາຂ້າແມງໄມ້, ຢາຂ້າເຊື້ອລາ, ຢາສະໝຸນໄພ ແລະ ສານຮົມຄວັນ;
12. ການປົນເປື້ອນ: ໝາຍເຖິງ ການຕິດແປດສານເຄມີ ຫຼື ຈຸລິນຊີທີ່ເປັນອັນຕະລາຍ ໃສ່ຜູ້ອອກແຮງງານ, ແຫຼ່ງນ້ຳ, ດິນ, ຜົນຜະລິດ, ອຸປະກອນ, ເຄື່ອງມື ແລະ ເຄື່ອງນຸ່ງ;
13. ພືດລົມລຸກ: ໝາຍເຖິງ ພືດທີ່ມີວິງຈອນໃຫ້ຜົນຜະລິດສິ້ນ ເກັບກ່ຽວຜົນຜະລິດໄດ້ຮອບວຽນດຽວ;
14. ຕົ້ນໄມ້ໃຫ້ໝາກ: ໝາຍເຖິງ ພືດທີ່ມີອາຍຸຍາວກວ່າ ໜຶ່ງປີ ແລະ ສາມາດເກັບກ່ຽວຜົນຜະລິດໄດ້ຕໍ່ເນື່ອງຫຼາຍປີ.
15. ສິ່ງແວດລ້ອມ: ແມ່ນສັບພະສິ່ງທັງປວງທີ່ມີຊີວິດ ແລະ ບໍ່ມີຊີວິດ, ຊຶ່ງເກີດຂຶ້ນຕາມທຳມະຊາດ ຫຼື ມະນຸດສ້າງຂຶ້ນຢູ່ບໍລິເວນເປົ້າໝາຍໃດໜຶ່ງເຊັ່ນ: ຄົນ, ສັດ, ພືດ ແລະ ອື່ນໆທີ່ມີສາຍກ່ຽວພັນ ແລະ ສິ່ງຜົນສະທ້ອນເຊິ່ງກັນ ແລະ ກັນໃນທາງບວກ ແລະ ທາງລົບຕໍ່ການດຳລົງຊີວິດ, ການຄົງຕົວ ແລະ ການຂະຫຍາຍຕົວຂອງມະນຸດ ແລະ ທຳມະຊາດ.



ມາດຕາ 4 ນະໂຍບາຍຂອງລັດ

ລັດສິ່ງເສີມບຸກຄົນ, ນິຕິບຸກຄົນ ພາຍໃນ ແລະ ຕ່າງປະເທດປະກອບສ່ວນເຂົ້າໃນການລົງທຶນດ້ານກະສິກໍາຮຸບແບບ 1+2+3 ດ້ວຍການວາງນະໂຍບາຍ ແລະ ອໍານວຍຄວາມສະດວກຕາມກົດໝາຍ;

ລັດປົກປ້ອງສິດ ແລະ ຮັບປະກັນຜົນປະໂຫຍດອັນຊອບທໍາຂອງຜູ້ລົງທຶນ, ຜູ້ອອກແຮງງານ, ຜູ້ໄດ້ຮັບສິດນໍາໃຊ້ທີ່ດິນກະສິກໍາຕາມກົດໝາຍ ແນໃສ່ເຮັດໃຫ້ເກີດມີຂະບວນການຜະລິດກະສິກໍາສະອາດ ກາຍເປັນສິນຄ້າ ແລະ ມີປະສິດຕິຜົນ;

ລັດຊຸກຍູ້ສິ່ງເສີມການຜະລິດຂອງຊາວກະສິກອນໃຫ້ເຂັ້ມແຂງ, ສ້າງລາຍຮັບ, ຍົກລະດັບຊີວິດການເປັນຢູ່ໃຫ້ດີຂຶ້ນ, ແນໃສ່ແກ້ໄຂຄວາມທຸກຍາກໃຫ້ແກ່ປະຊາຊົນແບບຍືນຍົງ ແລະ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມ ຂອງແຂວງບໍລິຄໍາໄຊ.

ມາດຕາ 5 ຫຼັກການຄຸ້ມຄອງການລົງທຶນດ້ານກະສິກໍາ ຮຸບແບບ 1+2+3

ການຄຸ້ມຄອງການລົງທຶນດ້ານກະສິກໍາ ຮຸບແບບ 1+2+3 ປະຕິບັດຕາມຫຼັກການດັ່ງນີ້:

1. ໃຫ້ສອດຄ່ອງຕາມແນວທາງນະໂຍບາຍຂອງພັກ, ກົດໝາຍທີ່ກ່ຽວຂ້ອງ, ແຜນພັດທະນາເສດຖະກິດ-ສັງຄົມແຫ່ງຊາດ ແລະ ຂອງແຂວງ ທີ່ວາງອອກໃນແຕ່ລະໄລຍະ;
2. ຮັບປະກັນກົນໄກປະສານງານຄຸ້ມຄອງຂອງລັດຢ່າງລວມສູນເປັນເອກະພາບທົ່ວແຂວງ;
3. ມີຄວາມໂປ່ງໃສ, ຍຸຕິທໍາ ແລະ ສາມາດກວດສອບໄດ້;
4. ຮັບປະກັນ ໃນການຄຸ້ມຄອງຂອງລັດ, ການມີສ່ວນຮ່ວມປະຊາຊົນ ແລະ ຜູ້ລົງທຶນໃນການນໍາໃຊ້ທີ່ດິນກະສິກໍາເພື່ອຜະລິດກະສິກໍາສະອາດເປັນສິນຄ້າ, ໃຫ້ເກີດປະໂຫຍດສູງສຸດຕໍ່ພາກສ່ວນຕ່າງໆທີ່ກ່ຽວຂ້ອງ;
5. ຮັບປະກັນຄວາມສະຫງົບ, ຄວາມເປັນລະບຽບຮຽບຮ້ອຍຂອງສັງຄົມ, ໂດຍສະເພາະການນໍາໃຊ້ແຮງງານພາຍໃນ ຫຼື ຕ່າງປະເທດຕ້ອງປະຕິບັດກົດໝາຍຢ່າງເຂັ້ມງວດ, ການນໍາໃຊ້ຊັບພະຍາກອນທໍາມະຊາດ ຕາມທົດສີຂຽວ ແລະ ຍືນຍົງ.

ມາດຕາ 6 ຂອບເຂດການນໍາໃຊ້

ຂໍ້ຕົກລົງສະບັບນີ້ນໍາໃຊ້ກັບການຄຸ້ມຄອງການລົງທຶນດ້ານກະສິກໍາ ຮຸບແບບ 1+2+3 ຢູ່ແຂວງບໍລິຄໍາໄຊ.

ໝວດທີ 2

ເງື່ອນໄຂການລົງທຶນ ແລະ ຂັ້ນຕອນການພິຈາລະນາ


ມາດຕາ 7 ເງື່ອນໄຂການລົງທຶນ

ການລົງທຶນດ້ານກະສິກໍາມີເງື່ອນໄຂດັ່ງນີ້:

1. ເງື່ອນໄຂຂອງລັດ;
2. ເງື່ອນໄຂຂອງປະຊາຊົນ;
3. ເງື່ອນໄຂຂອງຜູ້ລົງທຶນ.

ມາດຕາ 8 ເງື່ອນໄຂຂອງລັດ

- ອະນຸຍາດໃຫ້ນິຕິບຸກຄົນທັງພາຍໃນ ແລະ ຕ່າງປະເທດເຂົ້າໃນການລົງທຶນ, ອໍານວຍຄວາມສະດວກໃຫ້ແກ່ການລົງທຶນຕາມລະບຽບ ແລະ ກົດໝາຍ;
- ເຈົ້າແຂວງອອກຂໍ້ຕົກລົງອະນຸມັດການລົງທຶນໃຫ້ຜູ້ລົງທຶນຕາມກົດໝາຍ ແລະ ລະບຽບການ;
- ເຈົ້າແຂວງອອກຂໍ້ຕົກລົງແຕ່ງຕັ້ງຄະນະຮັບຜິດຊອບຄຸ້ມຄອງ, ຊຸກຍູ້, ຕິດຕາມ, ກວດກາ ການຈັດຕັ້ງປະຕິບັດຂອງໂຄງການ;
- ຂະແໜງການກ່ຽວຂ້ອງສ້າງລະບຽບການໃນການຄຸ້ມຄອງຕາມເຕັກນິກຕາມມາດຕະຖານການຜະລິດກະສິກໍາສະອາດ ແລະ ສິ່ງແວດລ້ອມ.



ມາດຕາ 9 ເງື່ອນໄຂຂອງປະຊາຊົນ

ປະຊາຊົນທີ່ສະໜັກໃຈເຂົ້າຮ່ວມການລົງທຶນດ້ານກະສິກໍາ ຮູບແບບ 1+2+3 ຕ້ອງມີເງື່ອນໄຂດັ່ງນີ້:

1. ເນື້ອທີ່ດິນ: ຕ້ອງແມ່ນທີ່ດິນທີ່ມີສິດນໍາໃຊ້ (ໃບຕາດິນ) ຖືກຕ້ອງຕາມກົດໝາຍ; ໃນກໍລະນີປະຊາຊົນມີສິດໃຊ້ເນື້ອທີ່ດິນ (ໃບແຈ້ງເສຍພາສີທີ່ດິນ) ຕ້ອງນໍາເອົາເອກະສານດັ່ງກ່າວສະເໜີຕໍ່ຂະແໜງການທີ່ກ່ຽວຂ້ອງ ເພື່ອສະເໜີອອກໃບສິດນໍາໃຊ້ທີ່ດິນ (ໃບຕາດິນ) ໃຫ້ຖືກຕ້ອງສາກ່ອນ ແລ້ວຈຶ່ງສາມາດເຂົ້າຮ່ວມການລົງທຶນດັ່ງກ່າວໄດ້; ສ່ວນສິດຮັບຮູ້ການນໍາໃຊ້ເນື້ອທີ່ດິນຕາມປະເພນີແມ່ນບໍ່ສາມາດເຂົ້າຮ່ວມໄດ້.
2. ແຮງງານ: ຕ້ອງແມ່ນແຮງງານເຈົ້າຂອງດິນ ທີ່ສາມາດອອກແຮງງານເຂົ້າໃນຂະບວນການຜະລິດຕົວຈິງ; ໃນກໍລະນີເຈົ້າຂອງເນື້ອທີ່ດິນບໍ່ມີແຮງງານ ແມ່ນສາມາດຈ້າງແຮງງານທາງນອກມາອອກແຮງງານແທນ ໂດຍມີສັນຍາຈ້າງແຮງງານຢ່າງລະອຽດຕາມລະບຽບການ.

ມາດຕາ 10 ເງື່ອນໄຂຂອງຜູ້ລົງທຶນ

ຜູ້ລົງທຶນດ້ານກະສິກໍາ ຮູບແບບ 1+2+3 ຕ້ອງມີເງື່ອນໄຂດັ່ງນີ້:

1. ຜູ້ລົງທຶນຕ້ອງມີຖານະທາງດ້ານການເງິນ ຫຼື ແຫຼ່ງທຶນ ຊຶ່ງໄດ້ຮັບການຢັ້ງຢືນຈາກສະຖາບັນການເງິນ ພາຍໃນ ຫຼື ຕ່າງປະເທດ;
2. ຕ້ອງມີເຕັກນິກ-ວິຊາການ, ມີການຄວບຄຸມຂະບວນການຜະລິດພືດນັ້ນໆ ນັບແຕ່ການຄັດເລືອກແນວຜັນ, ດິນ, ການປູກ, ການບົວລະບັດຮັກສາ, ການເກັບກ່ຽວ, ການປຸກແຕ່ງ; ໃຫ້ໄດ້ຕາມມາດຕະຖານທີ່ໄດ້ກຳນົດໄວ້;
3. ມີຕະຫຼາດຮອງຮັບຜົນຜະລິດຮັບປະກັນດ້ານລາຄາ ແລະ ການເກັບຊື້ຜົນຜະລິດຄືນຈາກປະຊາຊົນທີ່ເຂົ້າຮ່ວມໂຄງການລົງທຶນດ້ານກະສິກໍາ ຮູບແບບ 1+2+3;
4. ເປັນນິຕິບຸກຄົນ ທີ່ໄດ້ຮັບອະນຸຍາດເຄື່ອນໄຫວຢ່າງຖືກຕ້ອງຕາມກົດໝາຍ (ມີທະບຽນວິສະຫະກິດ, ທະບຽນອາກອນ, ໃບອະນຸຍາດດຳເນີນກິດຈະການ ຈາກຂະແໜງການກ່ຽວຂ້ອງ ແລະ ອື່ນໆ);
5. ເປັນຜູ້ທີ່ມີເປົ້າໝາຍໃນການລົງທຶນ ເພື່ອສົ່ງເສີມການຜະລິດກະສິກໍາສະອາດ ເປັນສິນຄ້າ ໂດຍມີສ່ວນຮ່ວມໃນການນໍາໃຊ້ເນື້ອທີ່ດິນກະສິກໍາ ແລະ ແຮງງານຂອງປະຊາຊົນ ຕາມແຜນຈັດສັນ ແລະ ນໍາໃຊ້ທີ່ດິນທີ່ແຂອງໄດ້ກຳນົດ;
6. ເປັນຜູ້ທີ່ມີປະຫວັດ ແລະ ການເຄື່ອນໄຫວ ທີ່ຈະແຈ້ງ;
7. ກຳນົດເວລານໍາໃຊ້ທີ່ດິນນັ້ນສູງສຸດບໍ່ເກີນ ສິບຫ້າປີ ແລະ ສາມາດຕໍ່ໄດ້ໜຶ່ງຄັ້ງແຕ່ບໍ່ເກີນ ສິບຫ້າປີ;
8. ມີເງື່ອນໄຂອື່ນໆຕາມທີ່ໄດ້ກຳນົດໄວ້ໃນກົດໝາຍທີ່ກ່ຽວຂ້ອງ.

ມາດຕາ 11 ຄຳຮ້ອງ ແລະ ເອກະສານການປະກອບຂໍລົງທຶນ

1. ການຍື່ນຄຳຮ້ອງຂໍລົງທຶນ: ຜູ້ລົງທຶນຕ້ອງຍື່ນຄຳຮ້ອງຂໍລົງທຶນທີ່ຫ້ອງການບໍລິການ ການລົງທຶນປະຕູດຽວຂັ້ນແຂວງ ເພື່ອສະເໜີຕໍ່ຄະນະກຳມະການສົ່ງເສີມ ແລະ ຄຸ້ມຄອງການລົງທຶນຂັ້ນແຂວງ;
2. ເອກະສານປະກອບຂໍລົງທຶນຕ້ອງເປັນພາສາລາວ ເພື່ອອ່ານວຍຄວາມສະດວກ ໃຫ້ແກ່ການພິຈາລະນາ ຊຶ່ງປະກອບມີດັ່ງນີ້:
 - 1). ຄຳຮ້ອງຂໍລົງທຶນດ້ານກະສິກໍາ ຮູບແບບ 1+2+3 ຕາມແບບພິມທີ່ກຳນົດ; ຊຶ່ງຄຳຮ້ອງດັ່ງກ່າວຕ້ອງໄດ້ຮັບການຢັ້ງຢືນເຫັນດີຈາກນາຍບ້ານ, ຫົວໜ້າຫ້ອງການແຜນການ ແລະ ການລົງທຶນເມືອງ ແລະ ເຊັນຢັ້ງຢືນຈາກເຈົ້າເມືອງ;
 - 2). ເອກະສານຢັ້ງຢືນກ່ຽວກັບທີ່ດິນຂອງປະຊາຊົນ ທີ່ຈະເຂົ້າຮ່ວມໂຄງການ ໂດຍຮັບຮູ້ຈາກອົງການປົກຄອງບ້ານ, ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງ ແລະ ຢັ້ງຢືນຈາກເຈົ້າເມືອງ; ທີ່ດິນແຕ່ລະຕອນຂອງປະຊາຊົນຕ້ອງມີເອກະສານຢັ້ງຢືນສິດນໍາໃຊ້ ຖືກຕ້ອງຕາມລະບຽບ-ກົດໝາຍ;
 - 3). ສຳເນົາເອກະສານຕ່າງໆທີ່ກ່ຽວຂ້ອງ ກັບການອະນຸຍາດລົງທຶນຢູ່ ສປປ ລາວ ເຊັ່ນ:
 - (1) ສຳເນົາໃບທະບຽນວິສາຫະກິດ;
 - (2) ສຳເນົາໃບທະບຽນອາກອນ;
 - (3) ສຳເນົາໃບອະນຸຍາດດຳເນີນກິດທຸລະກິດຂອງຂະແໜງການ;
 - (4) ບົດວິພາກເສດຖະກິດ-ເຕັກນິກ ແລະ ແຜນດຳເນີນງານ;

(5) ບົດປະເມີນຜົນກະທົບດ້ານສິ່ງແວດລ້ອມ;

(6) ໃບຢັ້ງຢືນຖານະການເງິນ ຈາກສະຖາບັນການເງິນ ຫຼື ທະນາຄານທີ່ຕັ້ງຢູ່ ສປປ ລາວ.

ມາດຕາ 12 ຂັ້ນຕອນການພິຈາລະນາ

ການພິຈາລະນາອະນຸມັດການລົງທຶນດ້ານກະສິກໍາຮູບແບບ 1+2+3 ໃຫ້ປະຕິບັດດັ່ງນີ້:

ກ. ກໍລະນີນໍາໃຊ້ເນື້ອທີ່ຫຼາຍກວ່າ 10 ເຮັກຕາຂຶ້ນໄປ

1) ຫ້ອງການບໍລິການການລົງທຶນປະຕູດຽວ ຕ້ອງສົ່ງເອກະສານຄໍາຮ້ອງຂໍຄໍາເຫັນນໍາຂະແໜງການກ່ຽວຂ້ອງ ພາຍໃນ 2 ວັນລັດຖະການ ເພື່ອຄົ້ນຄວ້າ ແລະ ມີຄໍາເຫັນແຈ້ງຕອບເປັນລາຍລັກອັກສອນ ພາຍໃນເວລາບໍ່ເກີນ 8 ວັນລັດຖະການ ນັບແຕ່ໄດ້ຮັບເອກະສານຄໍາຮ້ອງເປັນຕົ້ນໄປ;

2) ພາຍຫຼັງມີຄໍາເຫັນຈາກຂະແໜງການກ່ຽວຂ້ອງແລ້ວ ຫ້ອງການບໍລິການ ການລົງທຶນປະຕູດຽວ ຕ້ອງຄົ້ນຄວ້ານໍາສະໜິຄະນະກໍາມະການສິ່ງເສີມ ແລະ ຄຸ້ມຄອງການລົງທຶນ ພິຈາລະນາ ພາຍໃນກໍານົດເວລາ 10 ວັນລັດຖະການ;

3) ພາຍຫຼັງຄະນະກໍາມະການສິ່ງເສີມ ແລະ ຄຸ້ມຄອງການລົງທຶນໄດ້ຕົກລົງດ້ານຫຼັກການແລ້ວ ຫ້ອງການບໍລິການ ການລົງທຶນປະຕູດຽວ ມອບຮ່າງບົດບັນທຶກຄຸ້ມຄອງໂຄງການ ແລະ ຮ່າງສັນຍາກັບເຈົ້າຂອງດິນ ເພື່ອໃຫ້ຜູ້ລົງທຶນພິຈາລະນາ ແລະ ປຶກສາກັນ. ເມື່ອຜູ້ລົງທຶນສາມາດຕົກລົງເງື່ອນໄຂ ແລະ ເຊັນບົດບັນທຶກຄຸ້ມຄອງໂຄງການ ຮ່ວມກັບຂະແໜງແຜນການ ແລະ ການລົງທຶນແລ້ວ ແລະ ເຊັນສັນຍາກັບເຈົ້າຂອງດິນ ຂະແໜງແຜນການ ແລະ ການລົງທຶນ ຈຶ່ງຈະອອກໃບອະນຸຍາດລົງທຶນ ແລະ ຂະແໜງອຸດສາຫະກຳອອກທະບຽນວິສາຫະກິດໃຫ້ພາຍໃນ 5 ວັນລັດຖະການ;

4) ຫຼັງຈາກເຊັນບົດບັນທຶກຄຸ້ມຄອງໂຄງການຜູ້ລົງທຶນຕ້ອງວາງເງິນຄໍາປະກັນຜືນຝຸດິນຕາມທີ່ລະບຸໄວ້ໃນບົດບັນທຶກຄຸ້ມຄອງໂຄງການ ແລະ ຜູ້ລົງທຶນຍັງຕ້ອງນໍາເອົາບົດບັນທຶກຄຸ້ມຄອງໂຄງການ ແລະ ສັນຍາກັບເຈົ້າຂອງດິນໄປແຈ້ງຕໍ່ພະແນກການເງິນແຂວງ ບ່ອນກິດຈະການຕັ້ງຢູ່ເພື່ອຊາບ. ຜູ້ລົງທຶນສາມາດຖອນເງິນຄໍາປະກັນດັ່ງກ່າວໄດ້ ເມື່ອໄດ້ເຮັດສໍາເລັດດ້ານຜືນຝຸດິນຄືນ ໂດຍມີການຮັບຮອງຈາກຂະແໜງການທີ່ກ່ຽວຂ້ອງ.

ຂ. ກໍລະນີນໍາໃຊ້ດິນແຕ່ 10 ເຮັກຕາລົງມາ

- 1) ຜູ້ລົງທຶນຕ້ອງແຈ້ງຂຶ້ນທະບຽນວິສາຫະກິດນໍາພະແນກອຸດສາຫະກຳ ແລະ ການຄ້າ ເພື່ອສ້າງຕັ້ງເປັນນິຕິບຸກຄົນ;
- 2) ຫຼັງຈາກໄດ້ຮັບໃບທະບຽນວິສາຫະກິດແລ້ວ ຂະແໜງກະສິກໍາ ແລະ ປ່າໄມ້ມອບຮ່າງບົດບັນທຶກຄຸ້ມຄອງໂຄງການ ແລະ ຮ່າງສັນຍາກັບເຈົ້າຂອງດິນ ເພື່ອໃຫ້ຜູ້ລົງທຶນພິຈາລະນາ ແລະ ປຶກສາຫາລືກັບເຈົ້າຂອງດິນ. ເມື່ອຜູ້ລົງທຶນສາມາດຕົກລົງຮັບເອົາເງື່ອນໄຂ ແລະ ເຊັນບົດບັນທຶກຄຸ້ມຄອງໂຄງການຮ່ວມກັບຂະແໜງກະສິກໍາ ແລະ ປ່າໄມ້ແລ້ວ ແລະ ເຊັນສັນຍາກັບເຈົ້າຂອງທີ່ດິນ ແລະ ນໍາເອົາສັນຍາຮັບເຈົ້າຂອງດິນ ຂະແໜງກະສິກໍາ ແລະ ປ່າໄມ້ ຈຶ່ງອອກໃບອະນຸຍາດດໍາເດີນກິດຈະການ;
- 3) ຫຼັງຈາກເຊັນສັນຍາກັບເຈົ້າຂອງດິນ ຜູ້ລົງທຶນຕ້ອງວາງເງິນຄໍາປະກັນ ເພື່ອຜືນຝຸດິນຕາມທີ່ລະບຸໄວ້ໃນສັນຍາກັບເຈົ້າຂອງດິນ ແລະ ນໍາເອົາສັນຍາກັບເຈົ້າຂອງດິນ ໄປແຈ້ງຕໍ່ຫ້ອງການການເງິນເມືອງ ບ່ອນກິດຈະການຕັ້ງຢູ່ເພື່ອຮັບຊາບ. ຜູ້ລົງທຶນສາມາດຖອນເງິນຄໍາປະກັນດັ່ງກ່າວໄດ້ ເມື່ອໄດ້ເຮັດສໍາເລັດການຜືນຝຸດິນຄືນ ໂດຍມີການຮັບຮອງຈາກຂະແໜງກະສິກໍາ ແລະ ປ່າໄມ້.

ມາດຕາ 13 ການວາງເງິນຄໍາປະກັນສໍາລັບການຜືນຝຸດິນເນື້ອທີ່ດິນໃຫ້ກັບຄືນສຸສະພາບເດີມ

ຜູ້ລົງທຶນດໍາເນີນກິດຈະການປູກພືດກະສິກໍາ ທີ່ນໍາໃຊ້ທີ່ດິນຂອງພົນລະເມືອງລາວ ຈະຕ້ອງໄດ້ວາງເງິນຄໍາປະກັນ ສໍາລັບການຜືນຝຸດິນເນື້ອທີ່ດິນ ໃຫ້ກັບຄືນສຸສະພາບເດີມ ຕາມແຕ່ລະປະເພດພືດ ດັ່ງນີ້:

- ສໍາລັບການປູກພືດກະສິກໍາທີ່ມີອາຍຸເກີນ 1 ປີ, ວາງເງິນຄໍາປະກັນສໍາລັບການຜືນຝຸດິນເນື້ອທີ່ດິນໃຫ້ກັບຄືນສຸສະພາບເດີມ ຢ່າງໜ້ອຍບໍ່ຫຼຸດ 750 ໂດລາສະຫະລັດ/1ເຮັກຕາ. ການວາງເງິນຄໍາປະກັນສາມາດແບ່ງເປັນງວດໄດ້ຄື: ງວດທີ 1 ຈໍານວນ 30%, ງວດທີ 2 ຈໍານວນ 30%, ງວດທີ 3 ຈໍານວນ 40% ຂອງຈໍານວນເງິນຄໍາປະກັນທັງໝົດ ແລະ ຈໍານວນເງິນດັ່ງກ່າວຈະເກັບຮັກສາໄວ້ຢູ່ທະນາຄານທຸລະກິດ ໂດຍຕົກລົງກັນລະຫວ່າງ ເຈົ້າຂອງທີ່ດິນ, ຜູ້ລົງທຶນ ແລະ ຂະແໜງການ ແລະ ການລົງທຶນ;
- ສໍາລັບການປູກພືດລົ້ມລຸກທີ່ມີອາຍຸບໍ່ເກີນ 1 ປີ ໃຫ້ວາງເງິນຄໍາປະກັນສໍາລັບການຜືນຝຸດິນໃຫ້ກັບຄືນສຸສະພາບເດີມ ຢ່າງໜ້ອຍບໍ່ໃຫ້ຫຼຸດ 100 ໂດລາສະຫະລັດ/1ເຮັກຕາ, ການວາງເງິນຄໍາປະກັນແມ່ນໃຫ້ວາງເປັນງວດດຽວ ແລະ ຈໍານວນ

ເງິນດັ່ງກ່າວຈະເກັບຮັກສາໄວ້ຢູ່ທະນາຄານທຸລະກິດ ໂດຍຕົກລົງກັນລະຫວ່າງ ເຈົ້າຂອງທີ່ດິນ, ຜູ້ລົງທຶນ ແລະ ຂະແໜງການ ແລະ ການລົງທຶນ(ສໍາລັບການປຸກພືດປະເພດຕົວແມ່ນຍົກເວັ້ນການວ່າງເງິນຄໍາປະກັນສໍາລັບການຝື້ນຝຸ່ນເນື້ອທີ່ດິນ);

ຜູ້ລົງທຶນສາມາດຖອນເງິນສໍາລັບການຝື້ນຝຸ່ນເນື້ອທີ່ດິນຄືນ ມ້ອມກັບອັດຕາດອກເບ້ຍເງິນຝາກໄດ້ ມາຍຫຼັງທີ່ໄດ້ປັບປຸງ ເນື້ອທີ່ດິນໃຫ້ກັບຄືນສຸສະພາບເດີມ. ແຕ່ໃນກໍລະນີຜູ້ລົງທຶນບໍ່ປະຕິບັດພັນທະການປັບປຸງເນື້ອທີ່ດິນກັບຄືນສຸສະພາບເດີມ ເຈົ້າຂອງທີ່ດິນ, ຂະແໜງແຜນການ ແລະ ການລົງທຶນ, ຂະແໜງກະສິກໍາ ແລະ ປ່າໄມ້ ຈະດໍາເນີນການຍຶດເງິນຄໍາປະກັນ ດັ່ງກ່າວມ້ອມດອກເບ້ຍ ເພື່ອນໍາມາຝື້ນຝຸ່ນເນື້ອທີ່ດິນ ແລະ ສິ່ງແວດລ້ອມໃຫ້ກັບຄືນສຸສະພາບເດີມໃຫ້ກັບເຈົ້າຂອງສິດນໍາໃຊ້ ເນື້ອທີ່ດິນ.

ໝວດທີ 3

ການຄຸ້ມຄອງການລົງທຶນດ້ານກະສິກໍາ ຮູບແບບ 1+2+3

ມາດຕາ 14 ການຄຸ້ມຄອງການລົງທຶນດ້ານກະສິກໍາ ຮູບແບບ 1+2+3

ການຄຸ້ມຄອງການລົງທຶນດ້ານກະສິກໍາ ຮູບແບບ 1+2+3 ມີການຄຸ້ມຄອງດັ່ງນີ້:

1. ການຄຸ້ມຄອງປະຊາຊົນ, ຜູ້ລົງທຶນ;
2. ການຄຸ້ມຄອງທີ່ດິນກະສິກໍາ ທີ່ມີໂຄງການລົງທຶນຜະລິດກະສິກໍາສະອາດເປັນສິນຄ້າຮູບແບບ1+2+3;
3. ການຄຸ້ມຄອງການນໍາໃຊ້ທີ່ດິນສໍາລັບການລ້ຽງສັດ;
4. ການຄຸ້ມຄອງປົກປັກຮັກສາສິ່ງແວດລ້ອມ;
5. ການຄຸ້ມຄອງການໃຊ້ແຮງງານ;
6. ການຄຸ້ມຄອງຜົນຜະລິດ;
7. ການຄຸ້ມຄອງຜົນປະໂຫຍດ;
8. ການຄຸ້ມຄອງນໍ້າ ແລະ ຊັບພະຍາກອນນໍ້າ.


ມາດຕາ 15 ການຄຸ້ມຄອງປະຊາຊົນ, ຜູ້ລົງທຶນ

ລັດເຮັດໜ້າທີ່ຄຸ້ມຄອງປະຊາຊົນ, ຜູ້ລົງທຶນ ທີ່ລົງໃສ່ດ້ານກະສິກໍາ ຮູບແບບ 1+2+3 ຢູ່ພາຍໃນແຂວງບໍລິຄໍາໄຊຢ່າງເປັນ ລະບົບລວມສູນ ແລະ ເປັນເອກະພາບ, ບໍ່ອະນຸຍາດໃຫ້ປະຊາຊົນ, ຜູ້ລົງທຶນໃດໜຶ່ງເຄື່ອນໄຫວໂດຍບໍ່ໄດ້ຮັບອະນຸຍາດ ແລະ ບໍ່ຖືກຕ້ອງຕາມລະບຽບກົດໝາຍ.

ມາດຕາ 16 ການຄຸ້ມຄອງທີ່ດິນກະສິກໍາ ທີ່ມີໂຄງການລົງທຶນຜະລິດກະສິກໍາສະອາດເປັນສິນຄ້າຮູບແບບ1+2+3

ຜູ້ທີ່ລົງທຶນໃນໂຄງການຜະລິດກະສິກໍາສະອາດເປັນສິນຄ້າ ຮູບແບບ 1+2+3 ສາມາດລົງທຶນໄດ້ສະເພາະໃນພື້ນທີ່ດິນ ກະສິກໍາທີ່ແຂວງໄດ້ກໍານົດໃນແຜນຈັດສັນ ແລະ ນໍາໃຊ້ທີ່ດິນໄວ້ເທົ່ານັ້ນ, ຈະບໍ່ອະນຸຍາດໃຫ້ຫັນປ່ຽນດິນປະເພດອື່ນ.

ມາດຕາ 17 ການຄຸ້ມຄອງການນໍາໃຊ້ທີ່ດິນສໍາລັບລ້ຽງສັດ

ການຄຸ້ມຄອງການນໍາໃຊ້ທີ່ດິນສໍາລັບລ້ຽງສັດ ແມ່ນການກໍານົດເຂດ ແລະ ວາງນະໂຍບາຍກ່ຽວກັບການນໍາໃຊ້ພື້ນທີ່ດິນ ທີ່ເໝາະສົມສໍາລັບການລ້ຽງສັດແຕ່ລະປະເພດ ລວມທັງການກໍານົດທິດພັດທະນາ ແລະ ວາງລະບຽບການຄຸ້ມຄອງເຂດ ລ້ຽງສັດໃນເຂດສະຫງວນໄວ້ ເພື່ອການປຸກພືດວັດຖຸດິບອາຫານສັດ. 

ມາດຕາ 18 ການຄຸ້ມຄອງການປົກປັກຮັກສາສິ່ງແວດລ້ອມ

ຜູ້ລົງທຶນຕ້ອງມີພັນທະ ໃນການປົກປັກຮັກສາສິ່ງແວດລ້ອມ ໃນໂຄງການທີ່ຕົນເອງລົງທຶນ ດັ່ງນີ້:

1. ບ້ອງກັນ, ປົກປັກຮັກສາ ແລະ ຝື້ນຜູ້ສິ່ງແວດລ້ອມ ຕາມທີ່ລະບຸໄວ້ໃນສັນຍາ ແລະ ນິຕິກຳທີ່ກ່ຽວຂ້ອງ;
2. ຊົດເຊີຍຄ່າເສຍຫາຍ ໃນກໍລະນີເກີດມີຜົນກະທົບທາງລົບ ທີ່ເກີດຈາກໂຄງການການລົງທຶນຂອງຕົນ ໂດຍອີງໃສ່ນິຕິກຳທີ່ກ່ຽວຂ້ອງ ແລະ ສົມທົບກັບພາກສ່ວນຕ່າງໆໃນການແກ້ໄຂບັນຫາດ້ານສິ່ງແວດລ້ອມ-ສັງຄົມ;
3. ການນຳໃຊ້ສານເຄມີຕ້ອງບໍ່ໃຫ້ເກີນຄ່າມາດຕະຖານການຜະລິດກະສິກຳສະອາດ ແລະ ສານເຄມີຕ້ອງຫ້າມທີ່ລັດຖະບານກຳນົດໄວ້, ສານເຄມີທີ່ໝົດອາຍຸ ລວມເຖິງສິ່ງປົນເປື້ອນຕ່າງໆ ຕ້ອງມີແຜນຈັດສັນສະຖານທີ່ເກັບຮັກສາ ຢ່າງຖືກຕ້ອງຕາມລະບຽບການກ່ຽວຂ້ອງກຳນົດ;
4. ການໝູນໃຊ້ຄືນສິ່ງເສດເຫຼືອທີ່ສາມາດໃຊ້ຄືນໄດ້. ໃນກໍລະນີທີ່ນຳໃຊ້ຝຸ່ນຊີວະພາບ ຕ້ອງຜ່ານຂະບວນການຕາມຫຼັກວິຊາການ ເພື່ອບໍ່ໃຫ້ນຳພະຍາດມາສຸ່ຄືນ;
5. ການເກັບມ້ຽນສານເຄມີ, ສິ່ງເສດເຫຼືອຈາກການນຳໃຊ້ກ່ອນການທຳລາຍຕ້ອງປະຕິບັດຕາມຂັ້ນຕອນໃຫ້ຖືກຕ້ອງ ກັບແຜນການຄຸ້ມຄອງສິ່ງເສດເຫຼືອ ທີ່ກຳນົດຢູ່ໃນບົດປະເມີນຜົນກະທົບຕໍ່ສິ່ງແວດລ້ອມ ທີ່ຖືກຮັບຮອງ, ສອດຄ່ອງກັບກົດໝາຍ ແລະ ລະບຽບທີ່ກຳນົດໄວ້;
6. ສຳລັບສິນຄ້າທີ່ບໍ່ຜ່ານມາດຕະຖານການຜະລິດກະສິກຳທີ່ດີ(GAP)ແມ່ນໃຫ້ປະຕິບັດຕາມລະບຽບການຂອງຂະແໜງການກ່ຽວຂ້ອງ.

ມາດຕາ 19 ການຄຸ້ມຄອງການໃຊ້ແຮງງານ

ທຸກຫົວໜ່ວຍທຸລະກິດຕ້ອງເຮັດສັນຍາແຮງງານກັບຜູ້ອອກແຮງງານ ຊຶ່ງແມ່ນການຕົກລົງ ລະຫວ່າງ ຜູ້ອອກແຮງງານ ກັບ ຜູ້ໃຊ້ແຮງງານ ຫຼື ລະຫວ່າງ ຜູ້ຕາງໜ້າຜູ້ອອກແຮງງານ ກັບ ຜູ້ຕາງໜ້າຜູ້ໃຊ້ແຮງງານ ກ່ຽວກັບເງື່ອນໄຂການເຮັດວຽກ, ເງິນເດືອນ ຫຼື ຄ່າແຮງງານ, ສະຫວັດດີການ, ເຄື່ອງ-ອຸປະກອນບ້ອງກັນແຮງງານ ແລະ ນະໂຍບາຍອື່ນໆ. ສັນຍາແຮງງານຕ້ອງສ້າງຂຶ້ນບົນພື້ນຖານຫຼັກການສະເໝີພາບ ແລະ ເຫັນດີເຫັນພ້ອມນຳກັນ ລະຫວ່າງ ຜູ້ໃຊ້ແຮງງານ ແລະ ຜູ້ອອກແຮງງານ ໂດຍສອດຄ່ອງກັບກົດໝາຍ ແລະ ລະບຽບການ.

ສັນຍາແຮງງານຕ້ອງປະກອບມີເນື້ອໃນດັ່ງນີ້: 1) ຊື່ ແລະ ນາມສະກຸນຜູ້ໃຊ້ແຮງງານ ແລະ ຜູ້ອອກແຮງງານ; 2) ຂະແໜງວຽກງານສິດ, ພັນທະ, ຄວາມຮັບຜິດຊອບ ແລະ ໜ້າທີ່ວິຊາສະເພາະຂອງຜູ້ອອກແຮງງານ; 3) ເງິນເດືອນ ຫຼື ຄ່າແຮງງານຂອງຜູ້ອອກແຮງງານ; 4) ກຳນົດເວລາຂອງສັນຍາແຮງງານ(ວັນ, ເດືອນ, ປີເລີ້ມຕົ້ນ ແລະ ສິ້ນສຸດຂອງສັນຍາ); 5) ບ່ອນຢູ່ປັດຈຸບັນຂອງຜູ້ໃຊ້ແຮງງານ ແລະ ຜູ້ອອກແຮງງານ; 6) ຮູບການເບີກຈ່າຍເງິນເດືອນ ແລະ ຄ່າແຮງງານ; 7) ກຳນົດເວລາກວດສອບຄວາມສາມາດຂອງຜູ້ອອກແຮງງານ; 8) ສະຫວັດດີການ ແລະ ນະໂຍບາຍອື່ນໆຂອງຜູ້ອອກແຮງງານ; 9) ວັນເຮັດວຽກ, ວັນພັກຜ່ອນ ແລະ ວັນພັກ; 10) ຜົນປະໂຫຍດທີ່ຜູ້ອອກແຮງງານຈະໄດ້ຮັບຫຼັງຈາກສິ້ນສຸດສັນຍາແຮງງານ; 11) ບັນຫາອື່ນທີ່ເຫັນວ່າທັງສອງຝ່າຍຈຳເປັນ ໂດຍສອດຄ່ອງກັບກົດໝາຍວ່າດ້ວຍແຮງງານ ແລະ ລະບຽບການທີ່ກ່ຽວຂ້ອງ.

ຜູ້ໃຊ້ແຮງງານ ຕ້ອງຈັດໃຫ້ຜູ້ອອກແຮງງານ ໄດ້ຮັບການກວດສຸຂະພາບ ຢ່າງໜ້ອຍ ສອງ ຄັ້ງຕໍ່ປີ, ກວດສຸຂະພາບກ່ອນເຂົ້າເຮັດວຽກ ແລະ ກວດສຸຂະພາບກ່ອນການອອກເຮັດວຽກ. ສຳລັບຜູ້ອອກແຮງງານທີ່ເຮັດວຽກກ່ຽວກັບຄວາມສ່ຽງ ແລະ ອາດເປັນອັນຕະລາຍຕໍ່ສຸຂະພາບ ແລະ/ຫຼື ເຮັດວຽກກາງຄືນ ຕ້ອງໄດ້ຮັບການກວດສຸຂະພາບຢ່າງໜ້ອຍ ສາມ ຄັ້ງຕໍ່ປີ.

ມາດຕາ 20 ການຄຸ້ມຄອງຜົນຜະລິດ

ຜູ້ລົງທຶນ ຜະລິດກະສິກຳສະອາດເປັນສິນຄ້າ ຕ້ອງປະຕິບັດຕາມມາດຕະຖານກະສິກຳສະອາດ (ກະສິກຳອິນຊີ ແລະ ກະສິກຳທີ່ດີ GAP) ທີ່ຂະແໜງກະສິກຳໄດ້ກຳນົດ ຕາມເອກະສານຂອງກົມປູກຝັງ, ກະຊວງກະສິກຳ ແລະ ປ່າໄມ້.

ມາດຕາ 21 ການຄຸ້ມຄອງຜົນປະໂຫຍດ
ການຄຸ້ມຄອງຜົນປະໂຫຍດມີດັ່ງນີ້:

1. ຜົນປະໂຫຍດຂອງລັດ

- ລັດຈະໄດ້ຮັບຈາກການເກັບພາສີ-ອາກອນ, ຄ່າທຳນຽມ, ພັນທະຕ່າງໆ ຕາມກົດໝາຍ, ນິຕິກຳໃຕ້ກົດໝາຍທີ່ກຳນົດ ແຕ່ລະໄລຍະເຂົ້າງົບປະມານແຫ່ງລັດ;
- ລຸດຜ່ອນການເຄື່ອນຍ້າຍແຮງງານທ້ອງຖິ່ນອອກໄປເຮັດວຽກຢູ່ແຂວງອື່ນ ແລະ ຕ່າງປະເທດ;
- ເກີດມີຂະບວນການຜະລິດເປັນສິນຄ້າ.

2. ຜົນປະໂຫຍດຂອງປະຊາຊົນ

- ເພື່ອຮັບປະກັນຜົນປະໂຫຍດຂອງຜູ້ຮ່ວມລົງທຶນ ເປັນຕົ້ນແມ່ນປະຊາຊົນ ທີ່ນຳເອົາເນື້ອທີ່ດິນຂອງຕົນ ເຂົ້າຮ່ວມ ໂຄງການຮຸບແບບ1+2+3 ນັ້ນ ຜູ້ລົງທຶນ ຕ້ອງກຳນົດເງື່ອນໄຂຜົນຕອບແທນດ້ານເສດຖະກິດ(ລາຍຮັບ) ຕໍ່ປະຊາຊົນຢ່າງ ເປັນລາຍລັກອັກສອນ (ມີສັນຍາລະຫວ່າງປະຊາຊົນ ແລະ ຜູ້ລົງທຶນ) ບົນພື້ນຖານການຕົກລົງເຫັນດີນຳກັນ ລະຫວ່າງ ປະຊາຊົນ ແລະ ຜູ້ລົງທຶນ ແລະ ເຊັນຍັງຍືນຈາກອົງການປົກຄອງບ້ານ;
- ຈະໄດ້ຮັບການຝຶກອົບຮົມ, ຮຽນຮູ້ກ່ຽວກັບເຕັກນິກວິຊາການກ່ຽວກັບການປູກ-ການລ້ຽງ, ການບົວລະບັດຮັກສາ ແລະ ສາມາດເອົາຄວາມຮູ້ຈາກໂຄງການ ແລະ ຮັບຮູ້ດ້ານຂໍ້ມູນຂ່າວສານກ່ຽວກັບການລົງທຶນ ໄປນຳໃຊ້ເຂົ້າໃນການຜະລິດ ພາຍໃນຄອບຄົວ;
- ມີວຽກເຮັດງານທຳ ແລະ ມີລາຍຮັບຈາກການອອກແຮງງານ.

3. ຜົນປະໂຫຍດຂອງຜູ້ລົງທຶນ

- ມີຜົນປະໂຫຍດໂດຍການຂາຍຜົນຜະລິດທີ່ໄດ້ຈາກການລົງທຶນຂອງຕົນຮ່ວມກັບປະຊາຊົນ;
- ໄດ້ມີການປະກອບສ່ວນເຂົ້າໃນການພັດທະນາເສດຖະກິດ-ສັງຄົມຂອງທ້ອງຖິ່ນບ່ອນທີ່ຕົນເອງໄດ້ລົງທຶນ ແລະ ອື່ນໆ.

ມາດຕາ 22 ການຄຸ້ມຄອງນໍ້າ ແລະ ຊັບພະຍາກອນນໍ້າ

ການຄຸ້ມຄອງນໍ້າ ແລະ ຊັບພະຍາກອນນໍ້າ ໃຫ້ປະຕິບັດຕາມຫຼັກການດັ່ງນີ້:

1. ຮັບປະກັນການຄຸ້ມຄອງ, ການນຳໃຊ້ນໍ້າ, ການອະນຸລັກ ແລະ ປົກປ້ອງຮັກສານໍ້າ, ຊັບພະຍາກອນນໍ້າ, ສິ່ງແວດລ້ອມ ຕາມທິດສີຂຽວ ແລະ ຍືນຍົງ;
2. ສອດຄ່ອງກັບແຜນພັດທະນາເສດຖະກິດ-ສັງຄົມແຫ່ງຊາດ, ແຜນຍຸດທະສາດການຄຸ້ມຄອງ, ການບໍລິການ ແລະ ການ ນຳໃຊ້ນໍ້າ ແລະ ຊັບພະຍາກອນນໍ້າ, ແຜນຄຸ້ມຄອງນໍ້າ ແລະ ຊັບພະຍາກອນນໍ້າ, ການປະເມີນສິ່ງແວດລ້ອມແບບຍຸດທະສາດ , ການຄຸ້ມຄອງຊັບພະຍາກອນນໍ້າແບບເຊື່ອມສານ ແລະ ວຽກງານປ້ອງກັນຊາດ, ປ້ອງກັນຄວາມສະຫງົບ;
3. ຖືເອົາຄຸນນະພາບນໍ້າ ແລະ ຊັບພະຍາກອນນໍ້າເປັນຕົ້ນຕໍພ້ອມເອົາການບຸລະນະພື້ນຜູ້ນໍ້າ ແລະ ຊັບພະຍາກອນນໍ້າເປັນ ສຳຄັນ;
4. ຮັບປະກັນມີສ່ວນຮ່ວມຂອງບຸກຄົນ, ນິຕິບຸກຄົນ ແລະ ການຈັດຕັ້ງທີ່ກ່ຽວຂ້ອງໃນການວ່າງແຜນ, ພັດທະນາ, ກັນນໍ້າ ໃຊ້ນໍ້າ ແລະ ປົກປັກຮັກສານໍ້າ ແລະ ຊັບພະຍາກອນນໍ້າໃຫ້ຍືນຍົງ;
5. ຮັບຜິດຊອບຕໍ່ຄວາມເສຍຫາຍນໍ້າ ແລະ ຊັບພະຍາກອນນໍ້າໃນເຂດການຜະລິດທາງດ້ານຄຸນນະພາບ ແລະ ປະລິມານ.

ໝວດທີ 4
ຂໍ້ຫ້າມ

ມາດຕາ 23 ຂໍ້ຫ້າມສຳລັບພະນັກງານ

ຫ້າມພະນັກງານມີຜິດຕິກຳ ດັ່ງນີ້:

- 1). ສວຍໃຊ້ອຳນາດ, ໜ້າທີ່ຕໍາແໜ່ງ ແລະ ໃຫ້ສິນບິນ-ຮັບສິນບິນຈາກຜູ້ລົງທຶນເພື່ອຜົນປະໂຫຍດສ່ວນຕົວ;
- 2). ສົມຮູ້ຮ່ວມຄິດ ຫຼື ເອື້ອອຳນວຍຄວາມສະດວກໃຫ້ຜູ້ລົງທຶນ ເພື່ອໄດ້ມາຊົງຜົນປະໂຫຍດ ທີ່ຂັດຕໍ່ກົດໝາຍ ແລະ ລະບຽບການ;

- 3). ເມີນເສີຍ, ປະລະໜ້າທີ່ຕໍ່ຄວາມຮັບຜິດຊອບຂອງຕົນທີ່ກໍ່ຄວາມເສຍຫາຍຕໍ່ກັບຜົນປະໂຫຍດຂອງລັດ, ປະຊາຊົນ ແລະ ຜູ້ລົງທຶນ;
- 4). ກົດໜ່ວງ, ທ່ວງດົງ ຫຼື ແກ່ຍາວເວລາ ການພິຈາລະນາເອກະສານຕ່າງໆ ຂອງຜູ້ລົງທຶນໂດຍບໍ່ມີເຫດຜົນ;
- 5). ປົກປ້ອງ ຫຼື ສົມຮຸ້ຮວມຄິດກັບຜູ້ລົງທຶນທີ່ລະເມີດຕໍ່ລະບຽບກົດໝາຍຊຶ່ງສ້າງຄວາມເສຍຫາຍແກ່ຜົນປະໂຫຍດຂອງລັດ.

ມາດຕາ 24 ຂໍ້ຫ້າມສໍາລັບຜູ້ລົງທຶນ

ຫ້າມຜູ້ລົງທຶນມີພຶດຕິກຳ ດັ່ງນີ້:

- 1). ໃຫ້ສິນບິນແກ່ເຈົ້າໜ້າທີ່ ແລະ ພະນັກງານຮັບຜິດຊອບວຽກງານທີ່ກ່ຽວຂ້ອງ;
- 2). ສົມຮຸ້ຮວມຄິດກັບເຈົ້າໜ້າທີ່ ແລະ ພະນັກງານລັດ ເພື່ອໃຫ້ໄດ້ມາຊຶ່ງຜົນປະໂຫຍດ ທີ່ຄັດກັບກົດໝາຍ ແລະ ລະບຽບການ;
- 3). ຫຼົບຫຼີກການປະຕິບັດຜັນທະ, ເຊື່ອງອ່າ, ປົດປັ້ງລາຍຮັບ, ກໍາໄລ ແລະ ຊຸກເຊື່ອງການກະທຳຜິດທີ່ຕິດຜັນກັບການເສຍພາສີ, ອາກອນຕ່າງໆ;
- 4). ຫ້າມຊື້ສິດນຳໃຊ້ທີ່ດິນຂອງປະຊາຊົນທີ່ເຂົ້າຮ່ວມໂຄງການ ການລົງທຶນດ້ານກະສິກຳຮູບແບບ 1+2+3 ເດັດຂາດ;
- 5). ກະທຳຜິດຕໍ່ລະບຽບການສະບັບນີ້ ແລະ ກົດໝາຍອື່ນໆ ທີ່ກ່ຽວຂ້ອງ.

ມາດຕາ 25 ຂໍ້ຫ້າມຂອງປະຊາຊົນ

ຫ້າມປະຊາຊົນມີພຶດຕິກຳດັ່ງນີ້:

- 1). ຂາຍສິດໃຊ້ (ໃບແຈ້ງເນື້ອທີ່ດິນ) ແລະ ສິດໃຊ້ທີ່ດິນຕາມປະເພນີໃຫ້ແກ່ຜູ້ລົງທຶນທັງພາຍໃນ ແລະ ຕ່າງປະເທດ;
- 2). ສ້າງນິຕິກຳຕ່າງໆ ທີ່ຜິດຜັນກັບການນຳໃຊ້ທີ່ດິນໂດຍບໍ່ຖືກຕ້ອງ ເຊັ່ນ: ການເຮັດສັນຍາເຊົ່າ, ການກຳນົດເວລາເຊົ່າ ແລະ ອື່ນໆ;
- 3). ສົມທົບກັບນັກລົງທຶນເພື່ອອຳພາງ ຫລື ສ້າງເງື່ອນໄຂບົດເບືອນ-ແອບອ້າງສະເໜີການລົງທຶນຮູບແບບ1+2+3 ແຕ່ຕົວຈິງແມ່ນການຮິບໂຮມເອົາສິດໃຊ້ທີ່ດິນຂອງບັນດາປະຊາຊົນໄປຂາຍໃຫ້ນັກລົງທຶນ ແລະ ມີພຶດຕິກຳອື່ນໆທີ່ຄັດກັບກົດ ໝາຍ ແລະ ລະບຽບການ;
- 4). ຖ້າກວດກາພົບເຫັນ ການກະທຳຕາມທີ່ໄດ້ກຳນົດໄວ້ ໃນຂໍ້ຫ້າມມາດຕາ 31 ຂອງລະບຽບການ ສະບັບນີ້ແມ່ນຈະໄດ້ຍຶດເອົາທີ່ດິນດັ່ງກ່າວ ນັ້ນ ຄືນມາເປັນຂອງລັດ.

ໝວດທີ 5

ການແກ້ໄຂຂໍ້ຂັດແຍ່ງ

ມາດຕາ 26 ການແກ້ໄຂຂໍ້ຂັດແຍ່ງ

ການແກ້ໄຂຂໍ້ຂັດແຍ່ງກ່ຽວກັບການລົງທຶນ ສາມາດດຳເນີນດ້ວຍຮູບການໃດໜຶ່ງ ດັ່ງນີ້:

- 1). ການແກ້ໄຂດ້ວຍການປານີປະນອມ;
- 2). ການແກ້ໄຂທາງດ້ານບໍລິຫານ;
- 3). ການແກ້ໄຂໂດຍອົງການແກ້ໄຂຂໍ້ຂັດແຍ່ງທາງດ້ານເສດຖະກິດ ຢູ່ ສປປ ລາວ.
- 4). ການແກ້ໄຂດ້ວຍຂະບວນການຍຸດຕິທຳ.

ມາດຕາ 27 ການແກ້ໄຂດ້ວຍການປານີປະນອມ

ໃນກໍລະນີ ທີ່ມີຂໍ້ຂັດແຍ່ງກ່ຽວກັບການລົງທຶນ ຄູ່ກໍລະນີຕ້ອງດຳເນີນການແກ້ໄຂຂໍ້ຂັດແຍ່ງນຳກັນໂດຍສັນຕິວິທີ, ປະນີປະນອມກັນ ຫຼື ໂດຍຜ່ານຄົນກາງ ເພື່ອໃຫ້ຕ່າງຝ່າຍຕ່າງໄດ້ຮັບຜົນປະໂຫຍດທີ່ສົມເຫດສົມຜົນ ແລະ ເປັນທຳ.

ມາດຕາ 28 ການແກ້ໄຂທາງບໍລິຫານ.

ໃນກໍລະນີ ເກີດຂໍ້ຂັດແຍ່ງກ່ຽວກັບການລົງທຶນ ຄູ່ກໍລະນີ ຫຼື ຝ່າຍໃດຝ່າຍໜຶ່ງສາມາດສະເໜີຂໍ້ຂັດແຍ່ງ ຜ່ານຫ້ອງການ ບໍລິຫານ ການລົງທຶນປະຕູດຽວ ເພື່ອສະເໜີຄະນະກຳມະການສິ່ງເສີມ ແລະ ຄຸ້ມຄອງການລົງທຶນ ບໍ່ຈາລະນາແກ້ໄຂຕາມກົດ ໝາຍ.

ມາດຕາ 29 ການແກ້ໄຂ ໂດຍອີງການແກ້ໄຂຂໍ້ຂັດແຍ່ງທາງດ້ານເສດຖະກິດ ຢູ່ ສປປ ລາວ.

ໃນກໍລະນີ ເກີດຂໍ້ຂັດແຍ່ງກ່ຽວກັບການລົງທຶນຄູ່ກໍລະນີ ສາມາດຮ້ອງຂໍຕໍ່ອົງການແກ້ໄຂຂໍ້ຂັດແຍ່ງທາງດ້ານເສດຖະກິດ ຕາມລະບຽບກົດໝາຍ ຂອງ ສປປ ລາວ;

ມາດຕາ 30 ການແກ້ໄຂດ້ວຍຂະບວນການຍຸຕິທຳ

ໃນກໍລະນີ ເກີດມີຂໍ້ຂັດແຍ່ງກ່ຽວກັບການລົງທຶນ ຝ່າຍໃດຝ່າຍໜຶ່ງ ສາມາດຮ້ອງຟ້ອງຕໍ່ສານປະຊາຊົນ ຕາມກົດໝາຍ ຂອງ ສປປ ລາວ. ເມື່ອມີຄຳຕັດສິນຂອງສານທີ່ໃຊ້ໄດ້ຢ່າງເດັດຂາດແລ້ວ ໃຫ້ນຳໄປຈັດຕັ້ງປະຕິບັດຕາມຄຳຕັດສິນຢ່າງເຂັ້ມ ງວດ.

ໝວດທີ 6

ຄະນະຄຸ້ມຄອງການລົງທຶນດ້ານກະສິກຳ ຮູບແບບ 1+2+3

ມາດຕາ 31 ຄະນະຄຸ້ມຄອງການລົງທຶນດ້ານກະສິກຳ ຮູບແບບ 1+2+3

ອົງການປົກຄອງແຂວງເປັນຜູ້ຊີ້ນຳວຽກງານຄຸ້ມຄອງ ການລົງທຶນດ້ານກະສິກຳ ຮູບແບບ 1+2+3 ທີ່ມີສ່ວນຮ່ວມກັບ ປະຊາຊົນ ຢ່າງລວມສູນເປັນເອກະພາບໃນທົ່ວແຂວງ, ໂດຍມອບໃຫ້ພະແນກແຜນການ ແລະ ການລົງທຶນແຂວງ ເປັນຜູ້ ຮັບຜິດຊອບໂດຍກົງ ທັງເປັນເຈົ້າການປະສານສົມທົບກັບພາກສ່ວນທີ່ກ່ຽວຂ້ອງ ເພື່ອຮັບປະກັນໃຫ້ວຽກງານດັ່ງກ່າວ ມີ ຜົນສຳເລັດຕາມຈຸດປະສົງ ແລະ ຄາດໝາຍ. ເຊິ່ງປະກອບມີ 10 ພາກສ່ວນດັ່ງຕໍ່ໄປ:

1. ພະແນກແຜນການ ແລະ ການລົງທຶນແຂວງ;
2. ພະແນກກະສິກຳ ແລະ ປ່າໄມ້ແຂວງ;
3. ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ;
4. ພະແນກອຸດສາຫະກຳ ແລະ ການຄ້າແຂວງ;
5. ພະແນກການເງິນແຂວງ;
6. ພະແນກສາທາລະນະສຸກ;
7. ພະແນກແຮງງານ ແລະ ສະຫວັດດີການສັງຄົມ;
8. ກອງບັນຊາການ ປກສ ແຂວງ;
9. ທ່ານເຈົ້າເມືອງ 07 ເມືອງ;
10. ບັນດາອົງການປົກຄອງບ້ານກ່ຽວຂ້ອງ.

ມາດຕາ 32 ສິດ ແລະ ໜ້າທີ່ຂອງພະແນກແຜນການ ແລະ ການລົງທຶນແຂວງ.

1. ຮັບຄຳຮ້ອງຂໍລົງທຶນ, ກວດກາຄວາມຖືກຕ້ອງ ແລະ ຄົບຖ້ວນຂອງເອກະສານຕ່າງໆ;
2. ນຳສິ່ງຄຳຮ້ອງຂໍລົງທຶນ ທັງເປັນໃຈກາງປະສານສົມທົບກັບຂະແໜງການກ່ຽວຂ້ອງ ເພື່ອມີຄຳເຫັນທາງດ້ານວິຊາການ ຕໍ່ບັນດາການສະເໜີຂອງຜູ້ລົງທຶນ;
3. ອອກຈິດໝາຍເຊັນພະແນກການກ່ຽວຂ້ອງ ເຂົ້າຮ່ວມກອງປະຊຸມ ເພື່ອປຶກສາຫາລືດ້ານວິຊາການຕໍ່ການສະເໜີ ຂອງ ຜູ້ລົງທຶນ;

4. ສັງລວມຂໍ້ມູນໂຄງການເພື່ອລາຍງານຂໍ້ທົດຊີ້ນຳ ແລະ ຕົກລົງຈາກກອງປະຊຸມຄົບຄະນະ ຄລທ ແຂວງ, ກໍລະນີຮີບດ່ວນພະແນກແຜນການ ແລະ ການລົງທຶນສາມາດນຳສະເໜີທ່ານປະທານ ຄລທ ມີຈາລະນາເປັນອັນສະເພາະ;
5. ແຈ້ງຜົນຂອງກອງປະຊຸມຄົບຄະນະ ຄລທ ແຂວງ ແລະ ແຈ້ງຜົນການຕົກລົງຂອງປະທານ ຄລທ ແຂວງໃນໂຄງການລົງທຶນຮູບແບບ 1+2+3 ກໍລະນີບໍ່ໄດ້ນຳເຂົ້າໃນວາລະກອງປະຊຸມຄົບຄະນະ ຄທລ ແຂວງ ໃຫ້ແຈ້ງເຖິງພະແນກການ, ທ້ອງຖິ່ນທີ່ກ່ຽວຂ້ອງ ແລະ ຜູ້ລົງທຶນຮັບຊາບ;
6. ສ້າງບົດບັນທຶກສັນຍາພັດທະນາໂຄງການກັບຜູ້ລົງທຶນ;
7. ຕິດຕາມກວດກາປະເມີນຜົນ ການຈັດຕັ້ງປະຕິບັດໂຄງການ ແລະ ລາຍງານໃຫ້ຂັ້ນເທິງຢ່າງເປັນປົກກະຕິ;
8. ເປັນໃຈກາງສົມທົບກັບພະແນກການກ່ຽວຂ້ອງໃນການຄຸ້ມຄອງ ແລະ ແກ້ໄຂບັນຫາຕ່າງໆທີ່ເກີດຂຶ້ນ;
9. ຄົ້ນຄວ້າ ແລະ ນຳສະເໜີຄຳເຫັນໃນການໂຈະ, ປ່ຽນແປງ ຫຼື ຍົກເລີກໂຄງການທີ່ບໍ່ປະຕິບັດຕາມເປົ້າໝາຍການລົງທຶນ ຫຼື ລະເມີດກົດໝາຍ ແລະ ລະບຽບການທີ່ກ່ຽວຂ້ອງ;
10. ຄົ້ນຄວ້າ ແລະ ນຳສະເໜີ ການໃຫ້ນະໂຍບາຍຕ່າງໆຕາມກົດໝາຍ ແລະ ລະບຽບການ.

ມາດຕາ 33 ສິດ ແລະ ໜ້າທີ່ຂອງພະແນກກະສິກຳ ແລະ ປ່າໄມ້ແຂວງ

1. ສ້າງ ແລະ ຄຸ້ມຄອງແຜນຈັດສັນເນື້ອທີ່ດິນກະສິກຳ, ສຳຫຼວດ ເນື້ອທີ່ດິນກະສິກຳຂອງປະຊາຊົນ ຜູ້ທີ່ຈະເຂົ້າຮ່ວມໂຄງການລົງທຶນ ຮູບແບບ 1+2+3 ໂດຍສົມທົບກັບພະແນກການກ່ຽວຂ້ອງ ແລະ ທ້ອງຖິ່ນ;
2. ຄຸ້ມຄອງ, ຕິດຕາມ, ກວດກາ ການນຳໃຊ້ທີ່ດິນກະສິກຳ ຂອງປະຊາຊົນ ໃຫ້ຖືກຕ້ອງຕາມລະບຽບ-ກົດໝາຍ;
3. ຄົ້ນຄວ້າ ມີຄຳເຫັນດ້ານວິຊາການ ກ່ຽວກັບການນຳໃຊ້ເນື້ອທີ່ດິນກະສິກຳ ເພື່ອຜະລິດກະສິກຳສະອາດ ແລະ ລ້ຽງສັດ ເປັນສິນຄ້າ;
4. ຄຸ້ມຄອງການບຸກເບີກເນື້ອທີ່ດິນກະສິກຳ ທີ່ເຂົ້າຮ່ວມໂຄງການ, ແນະນຳ ດ້ານເຕັກນິກວິຊາການ ກ່ຽວກັບການຜະລິດກະສິກຳສະອາດ ແລະ ລ້ຽງສັດເປັນສິນຄ້າ;
5. ກວດກາ, ຍິ່ງຍືນ ມາດຕະຖານຜົນຜະລິດກະສິກຳສະອາດ ແລະ ຜະລິດຕະພັນສັດ ເປັນສິນຄ້າ;
6. ຄຸ້ມຄອງ, ຄວບຄຸມ ການນຳໃຊ້ປັດໃຈການຜະລິດເຊັ່ນ: ຜຸນ, ບຸ່ຍ, ສານເຄມີ, ຢາປາບສັດຕູພືດ, ຫົວອາຫານສັດ, ຢາກັນພະຍາດສັດ ແລະ ເຄື່ອງມືອື່ນໆ ທີ່ກ່ຽວ ໃຫ້ຢູ່ໃນລະບຽບ-ກົດໝາຍກຳນົດ;
7. ອອກອະນຸຍາດດຳເນີນກິດຈະການດ້ານກະສິກຳສະອາດ ແລະ ລ້ຽງສັດ ພ້ອມທັງຂຶ້ນທະບຽນສັດລ້ຽງ (ສັດໃຫຍ່) ໃຫ້ຜູ້ລົງທຶນ.

ມາດຕາ 34 ສິດ ແລະ ໜ້າທີ່ຂອງພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ

1. ຄຸ້ມຄອງແຜນຈັດສັນທີ່ດິນລວມ, ຄົ້ນຄວ້າ ແລະ ນຳສະເໜີ ການນຳໃຊ້ທີ່ດິນ ໃຫ້ຖືກຕ້ອງຕາມເປົ້າໝາຍ ແລະ ມີປະສິດທິຜົນ;
2. ຍິ່ງຍືນຄວາມຖືກຕ້ອງສິດນຳໃຊ້ທີ່ດິນກະສິກຳ ຂອງປະຊາຊົນ ກ່ອນທີ່ຈະເຂົ້າຮ່ວມໂຄງການ;
3. ເປັນເຈົ້າການກວດກາ, ຕິດຕາມ ການນຳໃຊ້ທີ່ດິນກະສິກຳ ຂອງປະຊາຊົນ ທີ່ເຂົ້າຮ່ວມໂຄງການ ແລະ ສົມທົບແກ້ໄຂຂໍ້ຄັດແຍ້ງຕ່າງໆ ທີ່ເກີດຂຶ້ນກັບການນຳໃຊ້ທີ່ດິນ ພາຍໃນໂຄງການ;
4. ປະເມີນ, ຍິ່ງຍືນ ແລະ ຕິດຕາມ, ກວດກາ ຜົນກະທົບ ທາງດ້ານສິ່ງແວດລ້ອມ ຂອງໂຄງການ.

ມາດຕາ 35 ສິດ ແລະ ໜ້າທີ່ຂອງພະແນກອຸດສາຫະກຳ ແລະ ການຄ້າແຂວງ

1. ຮັບຄຳຮ້ອງເພື່ອມີຈາລະນາການສະເໜີອອກທະບຽນວິສາຫະກິດ ຂອງຜູ້ລົງທຶນ ໃຫ້ຖືກຕ້ອງຕາມລະບຽບກົດໝາຍ ທັງແຈ້ງພາກສ່ວນກ່ຽວຂ້ອງຮັບຊາບ ແລະ ສຳເນົາເອກະສານ;
2. ຄຸ້ມຄອງ, ຕິດຕາມ, ກວດກາ-ປະເມີນຜົນ ການນຳໃຊ້ທະບຽນວິສາຫະກິດໃຫ້ຖືກຕ້ອງຕາມລະບຽບ-ກົດໝາຍ;
3. ຄຸ້ມຄອງການມີຕົວຕົນ ແລະ ການຈັດຕັ້ງປະຕິບັດໂຄງການນັບແຕ່ຂອດສ້າງຕັ້ງຈົນເຖິງຂອດຍຸບເລີກ ຫຼື ລົ້ມລະລາຍຕາມທີ່ກຳນົດໄວ້ໃນກົດໝາຍວິສາຫະກິດ;



4. ຄົ້ນຄວ້າ, ມີຄຳເຫັນດ້ານວິຊາການ ກ່ຽວກັບການອອກອະນຸຍາດທະບຽນວິສາຫະກິດ, ການຄຸ້ມຄອງການປຸງແຕ່ງ ຜະລິດຕະພັນກະສິກຳສະອາດ ເປັນເຄິ່ງສຳເລັດຮູບ ແລະ ສຳເລັດຮູບ ເພື່ອຈຳໜ່າຍພາຍໃນ ແລະ ສົ່ງອອກຂາຍຕ່າງປະເທດ;
5. ຄຸ້ມຄອງ, ກວດກາ ການນຳເຂົ້າ ແລະ ສົ່ງອອກ, ການແຈ້ງລາຄາສິນຄ້າ ແລະ ຄຸ້ມຄອງຕະຫຼາດສິນຄ້າກະສິກຳ;
6. ຄຸ້ມຄອງ, ຕິດຕາມ, ກວດກາການດຳເນີນທຸລະກິດ, ການນຳເຂົ້າ, ການນຳໃຊ້ເຄມີ, ການບຳບັດ ແລະ ການຳຈັດສິ່ງ ເສດເຫຼືອເຄມີ.

ມາດຕາ 36 ສິດ ແລະ ໜ້າທີ່ຂອງພະແນກການເງິນແຂວງ

1. ຄົ້ນຄວ້າ, ມີຄຳເຫັນດ້ານວິຊາການ ໃນວຽກງານການເງິນ ຕໍ່ກັບການລົງທຶນ ຮູບແບບ 1+2+3, ອອກໃບຢັ້ງຢືນການ ສຳ ລະອາກອນປະຈຳປີໃຫ້ແກ່ຜູ້ລົງທຶນ;
2. ເປັນເຈົ້າການຄຸ້ມຄອງການຈັດເກັບຄ່າທຳນຽມນຳໃຊ້ທີ່ດິນບຸກຄົນ, ຄຸ້ມຄອງການເກັບອາກອນແຮງງານເງິນເດືອນ ຂອງພະນັກງານຜູ້ລົງທຶນ, ອາກອນກຳໄລ, ອາກອນມູນຄ່າເພີ່ມ ຈາກການບໍລິການຂົນສົ່ງຂອງບຸກຄົນ ແລະ ນິຕິບຸກຄົນທັງ ພາຍໃນ ແລະ ຕ່າງປະເທດຕາມລະບຽບການທີ່ກຳນົດໄວ້ແຕ່ລະໄລຍະ ເຂົ້າງົບປະມານຂອງລັດ.

ມາດຕາ 37 ສິດ ແລະ ໜ້າທີ່ຂອງພະແນກສາທາລະນະສຸກແຂວງ


1. ຕິດຕາມ, ກວດກາ, ຄຸ້ມຄອງສຸຂະພາບຂອງຜູ້ອອກແຮງງານພາຍໃນບໍລິສັດ ແລະ ຂອບເຂດບ້ານໄກ້ຄຽງໃຫ້ມີສຸຂະ ພາບແຂງແຮງ;
2. ຕິດຕາມ, ກວດກາ, ຄຸ້ມຄອງຄວາມປອດໄພທາງດ້ານອາຫານຂອງຜູ້ອອກແຮງງານພາຍໃນບໍລິສັດ ແລະ ຂອບເຂດ ບ້ານໄກ້ຄຽງໃຫ້ມີອາຫານທີ່ສະອາດປອດໄພ;
3. ຕິດຕາມ, ກວດກາ, ຄຸ້ມຄອງອານາໄມສາມສະອາດຂອງຜູ້ອອກແຮງງານພາຍໃນບໍລິສັດ ແລະ ຂອບເຂດບ້ານໄກ້ຄຽງ ໃຫ້ມີຄວາມສະອາດງາມຕາ ປະສະຈາກການຖິ້ມສະຊາຍ ເຮັດໃຫ້ມີຜົນກະທົບຕໍ່ສິ່ງແວດລ້ອມ ແລະ ສັງຄົມ.

ມາດຕາ 38 ສິດ ແລະ ໜ້າທີ່ຂອງພະແນກແຮງງານ ແລະ ສະຫວັດດີການສັງຄົມແຂວງ

1. ປະສານສົມທົບກັບພາກສ່ວນທີ່ກ່ຽວຂ້ອງ ຄຸ້ມຄອງແຮງງານລາວ, ແຮງງານຕ່າງປະເທດທີ່ເຄື່ອນໄຫວໃນບໍລິສັດ ໃຫ້ ປະຕິບັດຕາມກົດໝາຍວ່າດ້ວຍແຮງງານ ສະບັບເລກທີ 06/ສພຊ, ລົງວັນທີ 27 ທັນວາ 2006 ຫຼື ມີການປ່ຽນແປງກົດ ໝາຍໃນແຕ່ລະໄລຍະ;
2. ປະສານສົມທົບກັບບັນດາພະແນກການ, ອົງການຈັດຕັ້ງຕ່າງໆ ໃນການສ້າງ ແລະ ຜັດທະນາສີມີແຮງງານ, ການຈັດ ຫາວຽກເຮັດງານທຳ ແລະ ການຄຸ້ມຄອງແຮງງານ;
3. ຕິດຕາມ, ກວດກາ, ຄຸ້ມຄອງ, ການອອກແຮງງານ, ດຳເນີນການໄກ່ເກ່ຍຂໍ້ຄັດແຍ່ງກ່ຽວກັບແຮງງານ, ປະຕິບັດລະ ບຽບຕໍ່ຜູ້ລະເມີດ, ຕາມສິດພາລະບົດບາດ;
4. ຊີ້ນຳ ຕິດຕາມ ແລະ ຄຸ້ມຄອງການເຄື່ອນໄວຂອງບັນດາວິສະຫະກິດ, ສະມາຄົມ ແລະ ມູນນິຕິຕ່າງໆ ກ່ຽວກັບການ ອອກແຮງງານທີ່ໄດ້ຮັບການສ້າງຕັ້ງຂຶ້ນໃນຂອບເຂດຄວາມຮັບຜິດຊອບຂອງຕົນ.

ມາດຕາ 39 ສິດ ແລະ ໜ້າທີ່ຂອງກອງບັນຊາການ ປກສ ແຂວງ

1. ຄຸ້ມຄອງ, ກວດກາ, ສືບສວນ ສອບສວນ ນຳໃຊ້ມາດຕະການ ຕໍ່ຄົນຕ່າງປະເທດ ທີ່ລະເມີດຕໍ່ກັບ ລະບຽບ ກົດໝາຍ ຂອງ ສ ປປ ລາວ;
2. ຄຸ້ມຄອງ, ຊີ້ນຳ, ບັນຊາ, ຕິດຕາມ, ກວດກາ ແລະ ປະເມີນຜົນ, ຄົ້ນຄ້ວຂຶ້ນທະບຽນພັກເຊົາ, ອອກບັດອະນຸຍາດພັກ ເຊົາຂອງຄົນຕ່າງປະເທດ ແລະ ຄົນບໍ່ມີສັນຊາດ;
3. ກວດກາຄົນເຂົ້າ-ອອກເມືອງ, ຄຸ້ມຄອງ, ຕິດຕາມ, ກວດກາ, ການພັກເຊົາ ແລະ ການເຄື່ອນໄຫວ ຂອງຄົນລາວ, ຄົນ ຕ່າງປະເທດ ແລະ ຄົນບໍ່ມີສັນຊາດ;



4. ເຜີຍແຜ່ກົດໝາຍ, ລະບຽບການທີ່ກ່ຽວຂ້ອງ, ສຶກສາອົບຮົມ, ກ່າວເຕືອນ, ບັບໃໝ, ກັກຕົວ ແລະ ດຳເນີນການສອບຖາມເອົາຂໍ້ມູນຫຼັກຖານເບື້ອງຕົ້ນຈາກບຸກຄົນທີ່ລະເມີດຕໍ່ກົດໝາຍ ແລະ ລະບຽບການຂອງ ສປປ ລາວ.

ມາດຕາ 40 ສິດ ແລະ ໜ້າທີ່ຂອງເຈົ້າເມືອງ

1. ເປັນເຈົ້າການນຳເອົາລະບຽບການສະບັບນີ້ ເຜີຍແຜ່ເຊື່ອມຊຶມ ໃຫ້ບັນດາ ຫ້ອງການກ່ຽວຂ້ອງຂອງເມືອງ, ບັນດາບ້ານ ທີ່ຂຶ້ນກັບເມືອງ ຂອງຕົນ ໃຫ້ຮັບຮູ້ ແລະ ເຂົ້າໃຈຢ່າງທົ່ວເຖິງ;
2. ຍິ່ງຍືນຄຳຮ້ອງຂໍລົງທຶນຂອງຜູ້ລົງທຶນໃນໂຄງການລົງທຶນຮຸບແບບ 1+2+3 ຕາມທີ່ກຳນົດໄວ້ໃນ ມາດຕາ 10 ຂໍ້ທີ່ 2 ຂອງລະບຽບການສະບັບນີ້;
3. ຊີ້ນຳ, ຕິດຕາມ, ກວດກາ ບັນດາຫ້ອງການກ່ຽວຂ້ອງຂອງເມືອງ ທີ່ມີຄວາມຮັບຜິດຊອບຕໍ່ການລົງທຶນ ຮຸບແບບ 1+2+3 ຢູ່ພາຍໃນເມືອງຕົນ ໃຫ້ມີຄວາມຖືກຕ້ອງຕາມລະບຽບ-ກົດໝາຍ;
4. ເປັນເຈົ້າການປົກປ້ອງ ແລະ ແກ້ໄຂຂໍ້ຂັດແຍ້ງຕ່າງໆ ທີ່ເກີດຂຶ້ນ ຢູ່ພາຍໃນໂຄງການ ໃຫ້ມີຄວາມສະຫງົບ.

ມາດຕາ 41 ສິດ ແລະ ໜ້າທີ່ຂອງອົງການປົກຄອງບ້ານ

1. ເປັນເຈົ້າການໂຄສະນາເຜີຍແຜ່ລະບຽບການສະບັບນີ້ ແລະ ລະບຽບ ກົດໝາຍທີ່ກ່ຽວຂ້ອງ ໃຫ້ປະຊາຊົນຮັບຮູ້ ແລະ ເຂົ້າໃຈຢ່າງທົ່ວເຖິງ;
2. ຍິ່ງຍືນຄວາມຖືກຕ້ອງ ຂອງສິດໃຊ້ເພື່ອໃຫ້ຂະແໜງການຫັນປ່ຽນມາເປັນສິດນຳໃຊ້ທີ່ດິນ ແລະ ສິດນຳໃຊ້ທີ່ດິນ ໃຫ້ປະຊາຊົນຜູ້ເຂົ້າຮ່ວມໂຄງການ;
3. ຍິ່ງຍືນດ້ວຍຄວາມຮັບຜິດຊອບຕໍ່ຄຳຮ້ອງຂອງຜູ້ລົງທຶນໃນໂຄງການລົງທຶນຮຸບແບບ 1+2+3 ຕາມທີ່ກຳນົດໄວ້ໃນ ມາດຕາ 10 ຂໍ້ທີ່ 2 ຂອງລະບຽບການນີ້;
4. ຄຸ້ມຄອງປະຊາຊົນພາຍໃນບ້ານຜູ້ທີ່ມີຄວາມຕ້ອງການ ແລະ ສະໝັກໃຈເຂົ້າຮ່ວມໂຄງການລົງທຶນໃນຮຸບແບບ 1+2+3 ໃຫ້ຖືກຕ້ອງຕາມລະບຽບການສະບັບນີ້;
5. ເປັນຜູ້ຈັດເກັບຄ່າທຳນຽມນຳໃຊ້ທີ່ດິນ (ພາສີທີ່ດິນ) ປະຈຳປີ ນຳປະຊາຊົນຜູ້ທີ່ນຳເອົາເນື້ອທີ່ດິນເຂົ້າຮ່ວມໂຄງການ ໃຫ້ຄົບຖ້ວນ ແລະ ຖືກຕ້ອງຕາມລະບຽບການ;
6. ຍິ່ງຍືນສັນຍາຜູກພັນດ້ານຜົນປະໂຫຍດ (ສັນຍາ ສອງສິ້ນ) ລະຫວ່າງຜູ້ລົງທຶນ ແລະ ປະຊາຊົນທີ່ເຂົ້າຮ່ວມໂຄງການ ໃຫ້ຖືກຕ້ອງຕາມລະບຽບ-ກົດໝາຍ ແລະ ຮັບປະກັນຜົນປະໂຫຍດທັງສອງຝ່າຍຢ່າງເໝາະສົມ.


ໝວດທີ 7

ການກວດກາການລົງທຶນດ້ານກະສິກຳ ຮຸບແບບ 1+2+3

ມາດຕາ 42 ການກວດກາ

ການກວດກາການລົງທຶນຮຸບແບບ 1+2+3 ມີດັ່ງນີ້:

1. ການກວດກາພາຍໃນແມ່ນກຳນົດໄວ້ໃນມາດຕາ 31 ຂອງຂໍ້ຕົກລົງສະບັບນີ້ປະກອບມີ: ພະແນກແຜນການ ແລະ ການລົງທຶນແຂວງ, ພະແນກກະສິກຳ ແລະ ປ່າໄມ້ແຂວງ, ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ, ພະແນກອຸດສາຫະກຳ ແລະ ການຄ້າແຂວງ, ພະແນກການເງິນແຂວງ, ພະແນກສາທາລະນະສຸກແຂວງ, ພະແນກແຮງງານ ແລະ ສະຫວັດດີການສັງຄົມແຂວງ, ກອງບັນຊາການປກສແຂວງ, ເຈົ້າເມືອງ ແລະ ອຳນາດການປົກຄອງບ້ານກ່ຽວຂ້ອງ;
2. ການກວດກາພາຍນອກ ແມ່ນສະພາປະຊາຊົນແຂວງ, ອົງການກວດສອບປະຈຳພາກກາງ, ພະແນກກວດກາລັດ ແລະ ອົງການຈັດຕັ້ງມະຫາຊົນ.



ມາດຕາ 43 ເນື້ອໃນການກວດກາ

1. ຈັດຕັ້ງການກວດກາ, ໜ້າວຽກ, ຊຸກຍູ້ສິ່ງເສີມ, ອຳນວຍຄວາມສະດວກ, ຄວບຄຸມ ແລະ ຕິດຕາມກວດກາ ການເຄື່ອນໄຫວ ປະຕິບັດໜ້າທີ່ໃນການຄຸ້ມຄອງ ການລົງທຶນ;
2. ພິຈາລະນາ, ໃຫ້ຄຳແນະນຳ, ແກ້ໄຂຄຳສະເໜີຂອງປະຊາຊົນ, ຜູ້ລົງທຶນ, ການຈັດຕັ້ງກ່ຽວກັບການຄຸ້ມຄອງການ ລົງທຶນ ໃຫ້ຖືກຕ້ອງ ແລະ ເປັນທຳ.

ມາດຕາ 44 ຮູບການກວດກາ

1. ການກວດກາປົກກະຕິ ແມ່ນການກວດກາດຳເນີນໄປຕາມໂຄງການ, ແຜນການ, ແຜນງານ ແລະ ທີ່ໄດ້ກຳນົດເວລາ ອັນແນ່ນອນ;
2. ການກວດກາໂດຍມີການແຈ້ງລ່ວງໜ້າ ແມ່ນການກວດການອກແຜນການ ເມື່ອເຫັນວ່າມີຄວາມຈຳເປັນໂດຍແຈ້ງ ໃຫ້ຜູ້ຖືກກວດກາຊາບລ່ວງໜ້າ;
3. ການກວດກາແບບກະທັນຫັນ ແມ່ນການກວດການອກແຜນ, ມີຄວາມຈຳເປັນທີ່ຮີບດວນໂດຍບໍ່ມີການແຈ້ງໃຫ້ຜູ້ ຖືກກວດກາຊາບລ່ວງໜ້າ.

ໝວດທີ 8

ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 45 ນະໂຍບາຍຕໍ່ຜູ້ທີ່ມີຜົນງານ

ບຸກຄົນ, ນິຕິບຸກຄົນ ແລະ ການຈັດຕັ້ງທີ່ມີຜົນງານດີເດັ່ນໃນການປະຕິບັດລະບຽບ ສະບັບນີ້ ເປັນຕົ້ນການລົງທຶນທີ່ ມີປະສິດທິຜົນ, ປະກອບສ່ວນຕໍ່ການພັດທະນາເສດຖະກິດ-ສັງຄົມ, ສ້າງວຽກເຮັດງານທຳ, ດຶງດູດ ແລະ ຊຸກຍູ້ໃຫ້ເກີດມີ ການລົງທຶນ ຈະໄດ້ຮັບການຍ້ອງຍໍ ແລະ ນະໂຍບາຍອື່ນຕາມລະບຽບການ.

ມາດຕາ 46 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ໄດ້ລະເມີດກົດໝາຍ, ລະບຽບການ, ສັນຍາ ແລະ ຂໍ້ຫ້າມ ຈະຖືກປະຕິບັດ ມາດຕະການ ສຶກສາອົບຮົມ, ລົງວິໄນ, ປັບໃໝ, ໃຊ້ແທນຄ່າເສຍຫາຍທາງແພ່ງ ຫຼື ຖືກດຳເນີນຄະດີອາຍາແລ້ວແຕ່ກໍລະນີ ເບົາ ຫຼື ໜັກ ຕາມກົດໝາຍ.

ມາດຕາ 47 ມາດຕະການສຶກສາອົບຮົມ

ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ໄດ້ລະເມີດຂໍ້ຫ້າມສະບັບນີ້ ທີ່ມີລັກສະນະເບົາບາງ ຊຶ່ງບໍ່ເປັນການກະທຳ ຜິດທາງອາຍາ ແລະ ກໍ່ຄວາມເສຍຫາຍທີ່ມີມູນຄ່າຕ່ຳກວ່າ ຫ້າແສນກີບ ແຕ່ຫາກມີຄວາມຈິ່ງໃຈລາຍງານ, ຮັບສາລະພາບຕໍ່ ການກະທຳທີ່ບໍ່ຖືກຕ້ອງຂອງຕົນຈະຖືກຕັກເຕືອນ ແລະ ສຶກສາອົບຮົມ ສົ່ງຊັບສິນຄົນ ແລະ ອື່ນໆ.

ມາດຕາ 48 ມາດຕະການທາງວິໄນ

ເຈົ້າໜ້າທີ່ ແລະ ພະນັກງານ-ລັດຖະກອນ ທີ່ໄດ້ລະເມີດຕໍ່ຂໍ້ຕົກລົງ ສະບັບນີ້, ຂໍ້ຫ້າມ ທີ່ມີລັກສະນະເບົາບາງ ຊຶ່ງບໍ່ ເປັນການກະທຳຜິດທາງອາຍາ ແລະ ກໍ່ຄວາມເສຍຫາຍທີ່ມີມູນຄ່າສູງກວ່າ ຫ້າແສນກີບ ແຕ່ຫາກບໍ່ມີຄວາມຈິ່ງໃຈລາຍງານ, ຫຼື ບຼືກຄວາມຜິດຂອງຕົນ ຈະຖືກປະຕິບັດວິໄນຕາມແຕ່ລະກໍລະນີ ຄື:

1. ໂຈະການເລື່ອນຊັ້ນ, ຂັ້ນເງິນເດືອນ ແລະ ການຍ້ອງຍໍ;
2. ປົດຕຳແໜ່ງ ຫຼື ຍົກຍ້າຍໄປຮັບໜ້າທີ່ອື່ນ ທີ່ມີໜ້າທີ່ຕຳແໜ່ງຕ່ຳກວ່າ;
3. ໃຫ້ອອກຈາກລັດຖະກອນໂດຍບໍ່ໄດ້ຮັບນະໂຍບາຍໃດໆ, ພ້ອມສົ່ງຊັບສິນທີ່ຕົນໄດ້ມາໂດຍບໍ່ຖືກຕ້ອງນັ້ນຄືນໃຫ້ ການຈັດຕັ້ງຄືບຖ້ວນ.



